

**UMNYANGO WEFUNDO WEGAUTENG
UKUHLOLWA KWEBANGA LETJHUMI NAMBILI**

**OCTOBER / NOVEMBER 2005
OKTOBER / NOVEMBER 2005**

**ISINDEBELE ILIMI LOKUBELETHWA
IZINGA ELIPHEZULU
(Iphepha Lesithathu)**

ISIKHATHI: 2½ ama-iri

IMITLOMELO: 120

YELELA

- Iphepheli lineengaba ezintathu A, B, C.
 - Esigabeni A. Umbuzo 1 khetha isihloko sinye utlole ngaso.
 - Kusigaba B. Khetha iinhloko ezintathu utlole ngazo.
 - Kanti esigabeni C uphendula umbuzo munye tere.
-
-

ISIGABA A

UMBUZO 1

Khetha isihloko SINYE kilezi ezilandelako utlole kuzale amakhasi amabili kwaphela.

- 1.1 ... mbala isitja esihle asidleli.
- 1.2 Ifundo ayikhulelwa.
- 1.3 Awunamahloni bulwelwe bentumbantonga ndina...
- 1.4 Ipilo yanamhlanjesi ibudisi kwamanikelela.
- 1.5 Ukufadalala komnotho enarhenekhethu.

IMITLOMELO YESIGABA A: [40]

ISIGABA B

Kilesisigaba phendula imibuzo EMITHATHU.**UMBUZO 2**

Khetha YINYE incwadi kilezi ezilandelako bese utlola kuzale ikhasi linye kwaphela.

- 2.1 Tlolela umhleli wephephandaba elithileko, umbawe bona ephepheni labo khebalise ukukhuluma ngeendaba zomseme kwaphela, akhese batjheje nezinye ezingakha isitjhaba begodu zikhuthaze nabantu abatjha ekuthuthukiseni umnotho wenarha le. Mvezele lezo ezingakha isitjhaba begodu zikhuthaze nabantu abatjha.
- 2.2 Tlolela umnganakho incwadi umumeme bona akhambale umnyanya wokugidingwa kwelanga lakho lamabeletho, ozowenzelwa babelethi bakho. [20]

UMBUZO 3

Khetha incwadi yinye kwezintathu utlole kuzale ikhasi linye.

- 3.1 Tlola isimemo ne-ajenda yomhlangano wabafundi lapha nizokudingida khona ukungakaphephi kwenu mayelana neembulawo eziphathwa bafundi ngemaqabazini wesikolo.
- 3.2 Njengomfundi ongunobhala womkhandlu wabafundi kukhona izinto enilila ngazo ngokungaphathwa kuhle mapholisa. Tlola kuhle imemorandamu enizoyisa emapholiseni.
- 3.3 Ugogwakho obangomunye wabantu abalima indima ekulu kileli kezombanganarha, ulele. Uyabawiswa bona utlole umlando wehloko le ngokuzeleko, ungawutjhiyi umlandwakhe ngakwezombanganarha. [20]

UMBUZO 4

Khetha umbuzo MUNYE utlole ngawo.

- 4.1 Emrhatjhwani, iKwekwezi, kumenyezwele bona emNyangweni wezamaPhilo kunesikhala sinye sokuba ngunobhala eklinigi yangeThembalethu. Kufuneka umuntu osele aqede ibanga letjhumu. Yeke njengomuntu osele anebanga letjhumu tlola kuhle i.C.V.yakho ozoyithumela.
- 4.2 Ungunobhala womkhandlu wesikolo. Esikolweni senu kunesikhala sokufundisa iimfundo zeembalo kanye nesayensi. Tlola isikhangiso ozosithumela emrhatjhwani. [10]

[50]

IMITLOMELO YESIGABA B:

[50]

Phendla

ISIGABA C

Kilesisigaba phendula umbuzo **MUNYE ku-5** nofana ku-6.

UMBUZO 5

5.1 AYIKHULUNYELWA EZIKO – D.M. JIYANE

- 5.1.1 (a) Hlathulula bonyana yini izaga kanye nomsebenzi wazo ekulumeni. (15)
- (b) Ngaphasi kwenolwana “Umuhlwa, itsikizi, nomuntu” Coca ngokuvezwa kwabalingisi. (15)
- [30]**

NOFANA

5.2 Funda nanzi iindinyana ezidzujulwe enganekwaneni.

“Nyoni nyoni letha ibhayi lami	1
Nerhabhi lami,	2
Kukude ekhaya!	3
Umma uyangibiza	4
Nyoni nyoni letha ibhayi lami	5
Nerhabhi lami,	6
Kukude ekhaya!	7
Umma uyangibiza”.	8

5.2.1 Dzubhula lokhu okulandelako enganekwaneni engehla?

- (a) Isifenko bewutjho bonyana mhlobo bani. (2)
- (b) Ivumelwanophetha. (2)
- (c) Ifanakamisa. (2)
- (d) Irhobela-phetha. (2)

5.2.2 Yitjho bonyana imitjho elandelako zizitjho namkha zizaga na?

- (a) Ukuthwala abantwana ngamazinyo. (1)
- (b) Ukwanda kwaliwa mloyi. (1)
- (c) Kuvuswa ezivusako. (1)
- (d) Ukudosa emhlweni. (1)
- (e) Ukubetha ikonjani. (1)
- (f) Umntwana ongaliliko ufela embelekweni. (1)
- (g) Ayikhulunyelwa eziko. (1)
- (h) Kotjhatjha akulilwa, kulilwa komrhali. (1)
- (i) Ukuphosana. (1)
- (j) Ukuraga iimbuzi. (1)

5.2.3 Tlola ihlathululo yeenrarejo ezilandelako bewutjho bonyana mhlobo bani weenrarejo:

- | | | |
|-----|---|-------------|
| (a) | Ngomuntu othi kungatjinga ilanga akhulise amehlo. | (2) |
| (b) | Ngenyoka ekhafula amathe inga kuna izulu. | (2) |
| (c) | Ngento yami engena ngerhodlweni ithwele iphuka ithi nayiphumako ibuye idududu. | (2) |
| (d) | Ngesokana eliyama umlambo uzele. | (2) |
| (e) | Ngekomami ekhamba ngemilenze emine ekuseni emini ikhambe ngemilenze emibili kuthi ntambama ikhambe ngemithathu. | (2) |
| (f) | Ngesithebe esembesa amaqaqana amabili. | (2) |
| | | [30] |

NOFANA

UMBUZO 6

6.1 **Uzangenzani – D. M. Jiyane (nabanye)**

- | | | | |
|-------|-----|---|-------------------|
| 6.1.1 | (a) | Ngaphasi kwendatjana ethi “Ilifu Elinzima” veza ukufaneleka kwesihlokwana nendatjana. | (15) |
| | (b) | Coca ngokuthiywa kwabalingisi abalandelako umadanise nalokho abakwenza endatjaneni yesihloko esithi ‘Ilifu Elinzima’ : | |
| | | <ul style="list-style-type: none"> • uMangothobana. • uNombengula. • uNziphozimasasa. | (5)
(5)
(5) |
| | | | [30] |

NOFANA

6.2 Funda isiqetjhana esilandelako uphendule imibuzo engenzasi

“Ngifuna ukuwuvala umzanyana wakwaNghodela. NakunguNghodela ngifuna awaphathe ngesandla amathumbakhe. Ngizomhlinza aphila mncwi ngobaba. Bajayeke ukudlela abantu amabele. Ubaba abenjaya. Nekoloyi emusa esibhedlela leya sekuzalisa ithikithi akusenanja lapha. Hi! Hi! Namhlanjesi ngimi nabo, bazomlandela ngendlwana.” Afike ekhaya anqophe ngelawini lakhe, arhwaŋhe umkhonto, ipinghi, umsarho nesihlangu sikayise. Nakathi uyaphuma nasiya ivenyana iza nganeno. Athi ukuriyada kancani. Ubathuka ngehliziyo nabo laba okungasuthi bazombambezele. Ngevenyaneni kuyakhulunywa. “Ningirhelebhe kwamambala madoda. Ukwanda kwaliwa mloyi yena otjhagala ngorodo nangomthanyelo ebusuku. Eqinisweni ngithhoge imilomo yokuthokoza.”

“Awa nanyana sithe ukubambezeleka nje kodwana nathi usisizile, qala nakhu uyasiphekelela angithi ikhotha eyikhothako. Imali ayihlali nomuntu. Kunini ngilinga ukuyibuthelela, kuthi nasele iphelele kuvele okhanye bengiyikghephule ikani ngizoyisa. Namhlanjesi ngithe angibophe ihloko ngomutja. Akusimnandi ukuhlala nesikolodo. Ngiyabona bona ngizokulala pu. Nakulithumba liphadlhekile.”

“Awa amagamakho ahlaba ikomo ndodekethu. Esikhathini esiphila kiswesi abantu abasatjiswa ngezinto zabanye nakusikolodo uzasigidlhela bewubeke phasi.”

“Uyazi bona besele ngineenhloni kangangani nangihlangana noMabhena. Eqinisweni besele angusosokana kimi. Ukusiphekelela kwakho kuzosisiza khulu, mhlamunye sifumane umlambo ugola iintethe nje. Nawe uzasibethisa izanda njengendoda.”

“Utjho njalo Nghodela?”

Inanabe beyithi tsiri esangweni. Baphume.

“Ekhaya! Mbuduma, Nqagu!” Bathokoze kodwana bangaphendulwa mumuntu. UKanabo aphume njengekule ngelawini lakhe abasariyariyada kilo, uhlome uphelele.

“Hhawu nguNghodela nendodanakhe. Utjho iinkhothamikhwezi. Ya zinja! Niyazilema, aninanhloni nibulala ubaba, nimdlela amabele.

- 6.2.1 Ngubani okhuluma amezwi la, uwanqophise kubani begodu kubayini awakhuluma **“Ngifuna ukuwuvala umzanyana wakwaNghodela”** (4)
- 6.2.2 Kukwenzani lokhu: (2)
- (a) ukuvala umuzi. (2)
 - (b) ukuphatha amathumbu ngesandla. (2)
 - (c) ukuhlinza umuntu aphila. (2)
 - (d) ukudlela umuntu amabele. (2)
- 6.2.3 Ngubani othi **“ningirhelebhile”** begodu ukhamba nobani? (2)
- 6.2.4 Yini into athi bamrhelebhe ngayo lo omveze ku-6.2.3 ngehla? (2)
- 6.2.5 Ngubani ebekaya kuye begodu uyokwenzani? (2)
- 6.2.6 Hlathulula bonyana kwenzekani ekugcineni. Veza lokhu ngemitjho emithathu (3)
- 6.2.7 Veza ngokuvezwa komlingisi uKanabo ngemitjho emine (4)
- 6.2.8 Tlola ummongo-ndaba wendatjana le ubuye uwusekele ngemijtho emithathu. (5)

[30]

IMITLOMELO YESIGABA C: [30]

INANI LOKE: 120